



## سوال

(249) اذان جمعہ سے متعلق استفتاء اور اس کا جواب

## جواب

السلام علیکم ورحمۃ اللہ وبرکاتہ

کیا فرماتے ہیں علماء دین و مقتیان شرع متین اس مسئلہ میں کہ جو اذان جمعہ کے دن خطبہ کے وقت دی جاتی ہے اس کا اصلی مقام کہاں ہے؟ اور کس جگہ سے دینی چلیے؟ ہمارے ملک ہندوستان میں جہاں تک دیکھا گیا ہے خطیب کے سامنے نمبر کے پاس ہوتی ہے مگر اس زمانہ میں بعض جگہ مسجد کے باہر دی جاتی ہے، اعلیٰ حضرت احمد رضا بریلوی "تحفہ حنفیہ" جلد 8 ماہ محرم 1322ھ مطبوعہ پٹنہ میں لکھتے ہیں کہ: الحمد للہ یہاں اس سنت کا احیاء رب عزوجل نے اس فقیر کے ہاتھوں پر کیا، میرے یہاں موذنوں کو مسجد میں اذان دینے کی ممانعت ہے۔ جمعہ کی اذان ثانی۔ الحمد للہ تعالیٰ نمبر کے سامنے دروازہ مسجد پر ہوتی ہے۔،،

ایک شخص نے فاضل بریلوی سے سوال کیا کہ جن مسجدوں میں نمبر ایسے بنے ہیں کہ ان کے سامنے دیوار ہے اگر موذن باہر اذان دے گا تو خطیب کا سامنا ہوگا وہاں کیا کرنا چلیے؟ اس کے جواب میں مولانا نے کہا کہ: لکڑی کا نمبر بنائیں کہ سنت مصطفیٰ ﷺ ہے۔ اسے گوشہ محراب میں رکھیں اس سے محاذات ہو جائے گی اگر صحن مسجد میں بلند دیوار ہے تو اسے قیام موذن کے لائق تراش کر باہر کی جانب جالی یا کواڑ لگائیں،،، "فتاویٰ رضویہ" جلد سوم ص: 493۔

محدث کچھو کچھوں صاحب پلینے رسالہ میں لکھتے ہیں کہ: "بعض فقہاء کے نزدیک مسجد میں اذان دینا مکروہ ہے،،، پھر چند سطر کے بعد ہی لکھتے ہیں کہ: "مسجد کے اندر اذان دینا تمام فقہاء کے نزدیک مکروہ ہے،،،

مولانا محمد ابراہیم مرحوم مفتی و خطیب جامع مسجد بنارس اپنی کتاب "شہادۃ الاما جہ فی اذان المساجد" میں "کفایہ شرح ہدایہ جلد اول ص: 101 مطبع احمدی دہلی سے نقل کرتے ہیں: "روی الحسن عن ابی حنیفہ رحمہ اللہ، ان المتعبر فی وجوب السعی و حرمة البیع، الاذان علی المنارة، انہ لو انتظر الاذان عند المنبر، یفتوتہ أداء السنۃ،،، یہاں سے ثابت ہو گیا کہ امام اعظم کے نزدیک اذان ثانی نمبر کے پاس ہونی چلیے، مفتی موصوف لکھتے ہیں کہ: "تیرہ سو برس سے یہ اذان نمبر کے پاس خطیب کے سامنے ہوتی تھی اور آج بھی ہو رہی ہے،،،

علامہ ابن ہمام "باب الاذان" میں لکھتے ہیں کہ: مسجد میں اذان نہ دی جائے،،، لیکن یہی علامہ ابن ہمام اذان خطبہ میں "بین یدیه" امام کے سامنے بتاتے ہیں اور تسلیم کرتے ہیں کہ فقہاء لکھتے ہیں کہ اذان خطبہ نمبر کے پاس دی جائے اور اسی پر توارث ہے۔

مولانا موصوف فرماتے ہیں: حرمین شریفین، دہلی، و آگرہ، لاہور کی مسجدوں میں مکبرہ یا منڈنہ بنا ہے وہ مسجد میں داخل ہے۔ لہذا اذان خواہ بچگانہ ہو یا اذان خطبہ ہو، کیسے مکروہ کہی جاسکتی ہے؟ توارث کے خلاف مکروہ ہے۔ "ہدایہ" میں ہے: "یکرہ ہو محالۃ التوارث،،، بسوط سرخسی میں ہے: "استدلال التوارث من لدن رسول اللہ صلی اللہ علیہ وسلم الی یومنا ہذا، التوارث کا توارث،،،

شاہ عبدالحق محدث دہلوی "جذب القلوب" میں لکھتے ہیں کہ: "اذان مسجد کے پھت سے بلال جیتے تھے، اور پھت پر نماز درست ہے۔ اذان مسجد میں کیسے مکروہ ہوگی؟،،،

شاہ محی الدین عبدالقادر جیلانی "غنیۃ الطالبین" میں لکھتے ہیں کہ: "اذان ثانی نمبر کے پاس خطیب کے سامنے دی جائے، اذان اول عثمان غنی کے زمانہ میں مقام "زوراء" سے دی جاتی تھی،،،



اذان خطبہ کے متعلق حدیث اثناء کے دیکھنے سے دو بات معلوم ہوتی ہے: اول: ”بین یدیه“، دوم: ”عند المنبر“، ان دونوں لفظوں کے دو دو معنی ہیں: ایک: حقیقی۔ دوسرا: مجازی۔ جب تک لفظ کا حقیقی معنی بن سکتا ہے معنی مجازی نہ لیا جائے گا۔ ان دونوں الفاظ سے نزدیک و دور دونوں مراد لیے جاسکتے ہیں۔ لیکن نزدیک مراد لینا حقیقی ہے اور دور کا مجازی ہے۔ پس ”بین یدیه“، ”وعند“، کا ترجمہ قریب سے سامنا ہوتا ہے۔ اس لیے اذان خطبہ نمبر کے سامنے ہونی چاہیے، اب آگے جو کچھ حدیث میں ہے یہاں لکھا جاتا ہے یہ حدیث ابی داؤد شریف سے منقول ہے ”عن السائب بن یزید، «أَنَّ الْأَذَانَ كَانَ أَوَّلَهُ حِينَ يَجْلِسُ الْإِمَامُ عَلَى الْمِنْبَرِ يَوْمَ الْجُمُعَةِ فِي عَهْدِ النَّبِيِّ صَلَّى اللَّهُ عَلَيْهِ وَسَلَّمَ، وَأَبَى بَكْرٍ، وَعُمَرُ رَضِيَ اللَّهُ عَنْهُمَا، فَلَمَّا كَانَ خَلْفَةَ عُثْمَانَ، وَكَثُرَ النَّاسُ أَمَرَ عُثْمَانُ يَوْمَ الْجُمُعَةِ بِالْأَذَانِ الثَّلَاثِ، فَأُذِنَ بِهِ عَلَى الرَّؤُوزَاءِ، وَزَادَنِي رِوَايَةٌ: فَجَبَّتِ الْأَمْرَ عَلَى ذِكِّ»-

دوسری حدیث سنن ابی داؤد میں ہے: ”كَانَ يُؤَذَّنُ بَيْنَ يَدَيْ رَسُولِ اللَّهِ صَلَّى اللَّهُ عَلَيْهِ وَسَلَّمَ إِذَا جَلَسَ عَلَى الْمِنْبَرِ يَوْمَ الْجُمُعَةِ عَلَى بَابِ الْمَسْجِدِ، (1088) 1/500.

ابن الحاج ”مدخل“، میں لکھتے ہیں: ”السنة في اذان الجمعة، اذا صعد الامام على المنبر، يكون المؤذن على المنارة، وكذلك كان على عهد رسول الله صلى الله عليه وسلم وأبي بكر وعمر“.

شاہ عبدالحق محدث دہلوی ”جذب القلوب“، میں لکھتے ہیں: کہ ”مسجد راسہ باب بود، بابے در جانب پیمان کہ الآن قبلہ است۔ و بابے در جانب غربی کہ الآن آزاباں الرتمیہ می گویند۔ و در دیگر کہ آنحضرت ازاں در درمی آید آں باب آل عثمان است دوے رالآن باب جبریل می گویند“، - ص 98 مطبوعہ نولکشور۔

باب جبریل یورب کی طرف ہے رسول اللہ ﷺ کا گھر مسجد سے یورب تھا جس کا نقشہ یہ ہے: نمبر لکڑی کا تھا جس کے تین درجے تھے، ضرورت کے وقت دوسری جگہ اٹھایا جاتا تھا، اگر اذان خطبہ منارہ سے ہوتی یا ان تین دروازوں سے دی گئی تو ”بین یدیه“، و ”عند المنبر“، جو محدثین و فقہاء تسلیم کرتے ہیں کیسے عمل ہوا؟ صحن مسجد میں اذان مکروہ ہے یا نہیں؟ مع حوالہ کتاب و عبارت تحریر کیجئے۔

قمر الدین مدرس فارسی درجہ منشی دارالعلوم فضل رحمانیہ پچھڑوا، ضلع گوندہ، 9 جون 1969ء۔

## الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام على رسول اللہ، أما بعد!

کتب فقہ حنفی کی درج ذیل عبارات سے واضح ہوتا ہے کہ جمعہ کی اذان اول اور پنج وقتہ اذان کا جبکہ مقصود اس سے مسجد کے پڑوسیوں اور محلہ والوں اور کچھ دور کے لوگوں کو اطلاع کرنا ہو، حد مسجد میں دنیا خواہ وہ حصہ مسقف ہو یا غیر مسقف یا فناء مسجد، محض مکروہ تنزیہی یعنی: اولی اور نامناسب ہے، کیونکہ یہ اذان اگر مسجد کے مسقف حصہ کے اندر ہوگی تو اذان کی آواز قریب کے پڑوسیوں کو بھی نہ پہنچے گی۔ اور اگر غیر مسقف یعنی: کھلے ہوئے حصہ میں ہوگی تب بھی بوجہ مسجد کی چار دیواری کے دور کے پڑوسیوں کو اس اذان کی آواز چھی طرح نہیں پہنچے گی، اور پورے طور پر اعلام نہ ہو سکے گا، بنا بریں جمعہ کی اذان اول اور اوقات خمسہ کی اذان کا مسجد میں ہونا مناسب نہیں ہے، بلکہ منارہ پر یا حد مسجد سے خارج کسی اونچی جگہ ہونا مناسب ہے۔ اور جمعہ کی اذان ثانی یا وہ پنج وقتہ اذان جس کو کوئی صرف لپٹنے لیے دے یا ان لوگوں کے لیے جو پہلے ہی مسجد میں موجود ہیں، تو اس کے لیے اونچی جگہ کی یا حد مسجد سے باہر اذان دینے کی سنیت و اولویت نہیں ہے یعنی: اس اذان کا زمین پر ہونا یا مسجد کے اندر ہونا خلاف اولی اور مکروہ نہیں ہے بلکہ بلا کراہت جائز ہے۔

ردالمحتار 1/357 میں ”تھیہ“، سے نقل کیا ہے: ”و یسن الأذان فی موضع عال، والاقامة علی الأرض“، اور ”سراج“، سے نقل کیا ہے: ”ینیغنی للمؤذن أن یؤذن فی موضع یكون اسمع للجمیر ان، ویرفع صوته ولا یسجد نفسه“، .. الخ: بحر.



قلت : والظاهر أن بدائي مؤذن الحكي، أما من أذن نفسه أو بجماعة الحاضرين، فالظاهر أنه لا يسن له المكان العالي، لعدم الحاجة لقتل.

اور سعياہ حاشیہ شریع وقایہ میں ہے: ” لغز: آی اذان لا یستحب رفع الصوت فيه؛ قل: هو الاذان الثاني لوم الجمعة، الذي يكون بين الخطيب لأنه كالإقامة، لإعلام الحاضرين،،“

اور در مختار میں ہے: ” ولؤذن ثانياً بين يديه أي الخطيب، إذا جلس على المنبر،، اور ”مبين المحتائق،، شرح كنز الدقائق اور ”فتاوی عالمگیری،، میں ہے: ” وينبغي أن يؤذن على المنزلة أو خارج المسجد، ولا يؤذن في المسجد،،“

امام ابن الہمام، صاحب ہدایہ کے اس قول کے متعلق جس میں اذان مغرب کے بارے میں جلسہ بین الاذان والاقامة ہونے نہ ہونے کی بابت امام صاحب اور صاحبین میں خلافت ہو رہا ہے، لکھتے ہیں: ” والكان في مستلثنا مختلف، يفيد كون المعمود اختلاف مكانها وهو كذلك شرعا، والاقامة في المسجد ولا بد، وأما الأذان ففعل التذنية، فإن لم يكن، ففي فناء المسجد، وقالوا: للؤذن في المسجد،،“

اور جامع الرموز میں ہے: ” وفيه إيذان بوجوب البحر في الأذان لإعلام الناس، ولو أذن لنفسه خافت، لأنه الاصل في الشرع، كما في كشف المنار،، وبأنه يؤذن في موضع عال وهو سنة، كما في التقيية،، وبأنه لا يؤذن في المسجد، فإنه مكروه، كما في ”النظم،، وفي الجلابي: أنه يؤذن في المسجد أو ما في حكمه، لا في البعيد عنه،،“

اور صاحب ہدایہ لکھتے ہیں: ” (وَإِذَا صَعِدَ الْإِمَامُ الْمُنْبَرِ جَلَسَ وَأَذَّنَ الْمُؤَذِّنُونَ بَيْنَ يَدَيْ الْمُنْبَرِ) بِذَلِكَ (أَي بِالْأَذَانِ بَيْنَ يَدَيْ الْمُنْبَرِ، بَعْدَ الْأَذَانِ الْأَوَّلِ عَلَى الْمَنَارَةِ) جَرَى التَّوَارُثُ،، (أَي مِنْ زَمَنِ عُمَانَ رَضِيَ اللَّهُ عَنْهُ إِلَى يَوْمِنَا هَذَا) وَقَالَ الصَّيْنِيُّ فِي ”البنائيه- شرح الهداية،، في تفسيرات التوارث: ”يعني بهذا فعل النبي صَلَّى اللَّهُ عَلَيْهِ وَسَلَّمَ وَالْأَمْتَةُ مِنْ بَعْدِهِ إِلَى يَوْمِنَا هَذَا،،“

اور بسطو سرخصی میں ہے: ” والمعبر أول الأذان بعد زوال الشمس، سواء كان على المنبر أو على الزوراء،،“

اور عنایہ شرح ہدایہ میں ہے: ” وَكَانَ النَّحْسَنُ بْنُ زِيَادٍ يَقُولُ: الْمُعْتَبَرُ هُوَ الْأَذَانُ عَلَى الْمَنَارَةِ لِأَنَّهُ لَوْ أَنْتَظَرَ الْأَذَانَ عِنْدَ الْمُنْبَرِ يَفُوتُهُ آدَاءُ السُّنَّةِ وَسَمَاعُ النَّطِيَةِ،،“

نیز صاحب عنایہ لکھتے ہیں: ”كان الطحاوي يقول: المستعبر هو الاذان عند المنبر، بعد خروج الامام،،“

اور جامع الرموز میں ہے: ” وإذا جلس الإمام على المنبر أذن أذاناً ثانياً بين يديه، أي بين الجنتين المسامتين، يمين المنبر أو الإمام ويسارة قريباً منه ووسطها بالسكون، فيشمل ما إذا كان في زاوية قائمة أو حادة أو منفرجة،،“

اور کفایہ شرح شرح ہدایہ ہے: ” روى الحسن عن أبي حنيفة، أن المعتبر في وجوب السعي وحرمة الميع الأذان على المنارة، لأنه لو انتظر الأذان عند المنبر، يفتوته أداء السنة.

اور اوجز المسالك 1 189 میں ہے: ’ لو أذن رجل في يمينه، لا يرفع صوته، لتلايشوش على المسلمين، كما يظهر من ملاحظة كلام الفقهاء أي الحنفية،،“

مذکورہ عبارات کے مجموعہ سے صاف ظاہر ہے کہ جمعہ کی اذان اول اور پنجوقتہ اذان کا حدود مسجد کے اندر دینا مکروہ تحریمی نہیں ہے بلکہ مکروہ تنزیہی یعنی: محض خلاف اولیٰ اور نامناسب ہے۔ کیونکہ مسجد کے اندر اذان دینے کی صورت میں خارجین عن المسجد (پڑوسیوں، محلہ والوں، اور دور کے لوگوں) کو اچھی طرح اطلاع نہ ہو سکے گا۔

اور نہ اس مذکورہ اذان کے مسجد کے اندر مکروہ تنزیہی ہونے میں بھی فقہاء حنفیہ مختلف القول ہیں، بعض کراہت کے قائل ہوئے اور بعض کراہت کے قائل نہیں ہوئے۔

اور جمعہ کی اذان ثانی کا یا اس پنجوقتہ اذان کا جو صرف لمپنے دی جائے یا ان لوگوں کے لیے دی جائے جو پہلے ہی سے موجود اور حاضر ہیں، اس کا مسجد کے اندر دینا کسی کے نزدیک مکروہ تنزیہی بھی نہیں ہے، بلکہ سب کے نزدیک بلا کراہت جائز ہے۔

ایسی حالت میں کسی حنفی عالم کا خواہ بریلوی ہو یا کچھو کچھو یا دہلوی، مسجد کے اندر اذان دینے کی (پنجوقتہ ہو یا جمعہ کی اذان، اول ہو، یا ثانی) مکروہ تحریمی یا بدعت سینہ کسنا کیوں



کردوست ہو سکتا ہے؟ زیادہ سے زیادہ صرف یہ کہا جاسکتا ہے کہ جمعہ کی اذان اول اور پنجوقتی اذان جو اعلام عابین کے لیے ہو، اس کا مسجد کے اندر دینا مکروہ تنزیہی اور خلاف اولیٰ ہے، اور جمعہ کی اذان ثانی کا مسجد کے اندر دینا تو مکروہ تنزیہی بھی نہیں ہے، بلکہ بلاکراہت جائز ہے۔

علماء حنفیہ مسجد کے حدود میں کسی جگہ بھی اذان دینے کے جواز پر احادیث سے استدلال کرتے ہیں :

(1) ”قالت أم زيد بن ثابت : كان يثقی اطول بیت حول المسجد، فكان بلال يؤذن فوقه، من أول ما أذن إلى أن بنى رسول الله صلى الله عليه وسلم مكان يؤذن بعد على ظهر المسجد، وقد رفع له شئ فوق ظهره،، (ابن سعد 8/420 باسناد ضعيف).

(2) ”عن عبد الله بن زيد الأنصاري قال : اهتم رسول الله صلى الله عليه وسلم....

الحدیث، وفيه : فقام على سطح المسجد، فجعل اصبعيه في اذنيه، ورأى ذلك عبد الله بن زيد في المنام (ابو الشيخ في كتاب الأذان كذا ذكره الشيخ عبد الحی المنخوی فی سباحة المفکر).

(3) قال طلق بن علي : فخرنا (أي من المدينة) حتى خرجنا حتى قد مننا بلدنا فكتفنا بيعتنا، ثم نضجنا مكاننا، واشتدنا بها مسجدًا، فنأدينا فيه بالأذان،، (نسائي).

(4) ”عن السائب بن يزيد قال : ”كان يؤذن بين يدي رسول الله صلى الله عليه وسلم إذا جلس على المنبر يوم الجمعة على باب المسجد وأبي بكر وعمر،، (ابو داود).

علماء حنفیہ کہتے ہیں کہ ”علی باب المسجد، کی زیادتی ساڈا اور غیر محفوظ ہونے کی وجہ سے ناقابل التفات ہے۔ کیونکہ اس لفظ کے روایت کرنے میں محمد بن اسحق منفرد ہیں، اور وہ مدلس ہیں، اور عن،، کے ساتھ بغیر تصریح سماع کے اس لفظ کو روایت کیا ہے۔

محمد بن اسحاق کے چھ ساتھی 1- عمقیل 2- یونس 3- ابن ماجشون (عند البخاری وغیرہ)، ابن ابی ذئب (عند احمد 3 450 وابی داؤد والنسائی و ابن ماجہ صالح سلیمان التیمی، (عند ابی داؤد والنسائی، زہری عن السائب سے اس حدیث کو بغیر زیادہ مذکورہ کے روایت کرتے ہیں اور خود محمد بن اسحاق بھی انہیں زہری سے مسند احمد 3 349 کی ایک روایت میں بغیر اس زیادہ کے روایت کرتے ہیں۔

ایک جماعت ثقافت کا اس زیادہ سے سکوت کرنا دلیل ہے اس امر کی یہ زیادہ محفوظ نہیں ہے۔

نیز یہ لفظ، معارض ہے: ”بین یدیه،، کے۔ قال التیمی فی تعلیق سہار السنن ص: 94: ”قوله: علی باب المسجد، یعارض ما فی حدیث ابن اسحاق من قوله، کان یؤذن بین یدی رسول اللہ صلی اللہ علیہ وسلم، لأن التأذین عند الخطبة، لو کان علی باب المسجد، لم یکن بین یدیہ صلی اللہ علیہ وسلم، اذ لا یتقال بین یدیہ لشیء کان من وراء الصفوف، فقیل ان حدیث ابن اسحاق فی التأذین عند الخطبة علی باب المسجد، لیس مما تقوم بہ الحجج،،

(5) عن السائب بن يزيد، قال: «كان بلال يؤذن إذا جلس رسول الله صلى الله عليه وسلم على المنبر يوم الجمعة، فإذا نزل أقام، ثم كان كذلك في زمن أبي بكر وعمر رضي الله عنهما،، (احمد، نسائي)

قال التیمی فی تعلیق علی سہار السنن ص: 95: ”قوله: فإذا نزل أقام، قلت: بذائد علی أن بلال، کان یؤذن یوم الجمعة عند النبی صلی اللہ علیہ وسلم، فی داخل المسجد، لا علی باہ، لأنه کان یقیم اذان اللہ صلی اللہ علیہ وسلم عن المنبر، فلو کان یؤذن علی باب المسجد، ثم یدخل فی الصف الأول للإقامة، لزمه التحطی، وهو منشی عنه، فدل علی أن التأذین عند الخطبة والإقامة عند المنبر کا محل واحد، ومحل الإقامة عند الإمام، فكذا التأذین عند الخطبة محلة عند الإمام، وبذلك جرى التوارث علی ما قاله صاحب الهدایة، قلت: فبطل بذلك قول من زعم، أن التأذین عند الخطبة فی المسجد بدعة،، انتهى.

فتہائے حنفیہ کے مذکورہ مسلک اور ان کی مستدل بہ احادیث کا جائزہ

اور مسلک حق کی تعیین

(1) یہ دعویٰ کہ اگر اذان صرف پینچلے ہو یا، ان لوگوں کے لیے ہو جو پیلے

سے موجود اور حاضر ہیں، تو رفع صوت اور اونچے مقام کی ضرورت نہیں ہے یعنی: ایسی صورت میں بلند آواز سے اذان کہنا مستحب نہیں ہے بلکہ پست آواز کہنا بہتر ہے، ہمارے نزدیک یہ دعویٰ صحیح نہیں ہے، احادیث ذیل سے معلوم ہوتا ہے کہ نماز کے لیے اذان ایک اسلامی شعار ہے۔ اور نماز کے وقت میں رفع صوت کے ذریعہ اس کا اظہار و اعلان ہونا چاہیے، خواہ صرف پینچلے دی جائے یا پیلے سے حاضر و موجود لوگوں کے لیے یا مسجد سے غائب پڑوسیوں، محلے اور گاؤں والوں کے لیے ہو۔

1- عن أبي هريرة، عن النبي صلى الله عليه وسلم قال: «إِنَّ الشَّيْطَانَ إِذَا سَمِعَ النِّدَاءَ بِالصَّلَاةِ أَغَالَ لَهُ ضُرَاطًا حَتَّى لَا يَسْمَعَ صَوْتَهُ (مسلم وغيره)».

2- عن جابر، قال: سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ: «إِنَّ الشَّيْطَانَ إِذَا سَمِعَ النِّدَاءَ بِالصَّلَاةِ ذَهَبَ حَتَّى يَكُونَ مَكَانَ الرُّوحَاءِ» قَالَ سَلِيمَانُ: فَسَأَلْتُهُ عَنِ الرُّوحَاءِ فَقَالَ: «هِيَ مِنَ الْهَيْبَةِ رَسْمَةٌ وَكَلَاثُونَ مِثْلًا»، (مسلم).

(2) عن أبي هريرة سمعته من فم رسول الله صلى الله عليه وسلم يقول: «الْمَوْذُونُ يُغْفَرُ لَهُ بِصَوْتِهِ وَيُشْهِدُ لَهُ كُلُّ رَطْبٍ وَيَابِسٍ» الحديث (البداء، نسائي).

(3) عن البراء بن عازب، أن نبي الله صلى الله عليه وسلم قال: «إِنَّ اللَّهَ وَمَلَائِكَتَهُ يُصَلُّونَ عَلَى الصَّغْفَرِ الْمُتَقَدِّمِ، وَالْمَوْذُونِ يُغْفَرُ لَهُ بِصَوْتِهِ وَيُصَدِّقُهُ مَنْ سَمِعَهُ مِنْ رَطْبٍ وَيَابِسٍ»، الحديث (احمد، ونسائي 13/2 وغيره).

(5) عن ابن عمر نحو ذلك بلفظ: "يستغفر له كل رطب ويابس سمع صوته"، (احمد، طبرانی فی الکبیر، نزار).

(6) حَدَّثَنَا عَبْدُ اللَّهِ بْنُ يُوسُفَ، قَالَ: أَخْبَرَنَا نَائِكَ، عَنْ عَبْدِ الرَّحْمَنِ بْنِ عَبْدِ اللَّهِ بْنِ عَبْدِ الرَّحْمَنِ بْنِ أَبِي صَعْفَةَ الْأَنْصَارِيِّ ثُمَّ الْمَازِنِيِّ، عَنْ أَبِيهِ، أَنَّهُ أَخْبَرَهُ أَنَّ أَبَا سَعِيدٍ الْخُدْرِيَّ، قَالَ لَهُ: إِنِّي أَرَاكَ تُحِبُّ الْعُغْمَ وَالْبَادِيَةَ، فَأَذْكَتُ فِي عُغْمِكَ، أَوْ بَادِيَتِكَ، فَأَذْكَتُ بِالصَّلَاةِ فَارْفَعِ صَوْتَكَ بِالنِّدَاءِ، فَأَنْتَ: «لَا يَسْمَعُ نَدَى صَوْتِ الْمَوْذُونِ، جَنِّي وَلَا النَّسَّ وَلَا شَيْءٌ، إِلَّا شَهِدَ لَهُ يَوْمَ الْقِيَامَةِ» قَالَ أَبُو سَعِيدٍ: سَمِعْتُهُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ، (بخاری، موطا، (148) ص: 560، نسائي 2/12).

(7) عن عبد الله بن ربيعة السلمی، قال: كان النبي صلى الله عليه وسلم في سفر، فسمع مؤذنا يقول اشهد أن لا إله إلا الله، فقال النبي صلى الله عليه وسلم: أشهد أن لا إله إلا الله، الحديث، وفيه: فقال النبي صلى الله عليه وسلم: تجدونه راعي غنم أو عازبا عن أبيه، (احمد، نسائي، طبرانی فی الکبیر).

(8) وفي الأذان في السفر للرجل وحده أحاديث عن معاذ بن جبل عند أحمد والطبرانی، وعن أبي جحيفة عند البزار، وعن أبي سعيد الخدري عند البزار أيضا، وعن أبي أمامة عند الطبرانی، ذكرها البيهقي في مجمع الزوائد (335/1) مع الكلام عليها.

(9) قال ابن العربي: "الأذان من شعر الدين، يهتق الدماء ويسكن الدهماء، كان صلى الله عليه وسلم إذا سمع أذانا أمسك والإغار، فهو واجب على البلد أو للحي، وليس بواجب في كل مسجد ولا على كل فذ، لكنه يستحب في مساجد الجماعات، أكثر مما يستحب في الفذ، (الأجزاء 1/189).

وقال في المغني 2/74: "وإن كان في الوقت، في بادية أو نحوها، أنشأ له النهر بالأذان، لقول أبي سعيد: «إذا كنت في غنمك أو باديته فأذنت بالصلاة، فارتفع صوتك بالنداء، فإنه لا يسمع ندى صوت المؤذن جن ولا إنس ولا شيء، إلا شهد له يوم القيامة» قال أبو سعيد: سمعت ذلك من رسول الله - صلى الله عليه وسلم -، «وعن أنس، «أن رسول الله - صلى الله عليه وسلم - كان يُغَيِّرُ إِذَا طَلَعَ الْفَجْرُ، وَكَانَ إِذَا سَمِعَ أَذَانًا أَمْسَكَ، وَالْإِغَارُ، فَصَبَّحَ رَجُلًا يَقُولُ: اللَّهُ أَكْبَرُ اللَّهُ أَكْبَرُ، الْحَدِيثُ، وَفِيهِ فَنَنْظُرُ وَإِذَا ذَا صَاحِبٍ مَعَهُ» أَخْرَجَهُ مُسْلِمٌ،،،

احادیث مذکورہ بالا سے معلوم ہوا کہ : وقت پردی جانے والی اذان کے لیے مطلقاً رفع صوت مشروع ہے، خواہ صرف اپنے لیے ہو یا موجودین و حاضرین کے لیے ہو، یا محلہ اور پڑوس اور گاؤں والوں کے لیے ہو، حضر میں ہو یا سفر میں، پس اس بارہ میں اکیکے اور جماعت حاضر اور غائب کے درمیان فرق کرنا صحیح نہیں ہے۔ اور چونکہ اونچی اور کھلی ہوئی جگہ میں اذان دینا، ارتفاع صوت اور اعلان و اظہار میں مدد و معاون ہے، اس لیے اونچی اور کھلی ہوئی جگہ میں اذان دینا خواہ کسی نماز کے لیے ہو مسنون ہے۔ اور اس کا خلاف غیر مسنون۔

اذان کی مشروعیت کی ابتدا اور اس میں رفع صوت کی علت مسجد سے غائب پڑوسیوں، محلہ والوں اور دور کے لوگوں کو نماز کے وقت کی اطلاع دینی تھی، مگر اب یہ علت موجود ہو یا نہ ہو، بہر حال وقت پردی جانے والی اذان میں رفع صوت مستحب ہے جیسے مسافر کے لیے افطار صوم کی مشروعیت کی علت مشقت تھی، لیکن اب مسافر کو مطلقاً افطار کی اجازت ہے۔ چاہے اس کی سفر میں بالفعل مشقت ہو یا نہ ہو۔

بنابرین جمعہ کی اذان جو خطبہ کے وقت دی جاتی ہے اس میں بھی عام پنجوقتہ اذان کی طرح رفع صوت مستحب ہے۔ اور مولانا عبدالحی لکھنوی کا بیان کردہ معمرہ اور لغز غیر معقول اور بے بنیاد ہے۔

(2) احادیث صحیحہ کی بنا پر اس امر پر سب کا اتفاق ہے کہ عہد نبوت اور عہد خلافت صدیقی اور فاروقی اور ابتداء خلافت عثمانی میں جمعہ کی ایک ہی اذان ہوتی تھی جسے اب اذان خطبہ کہتے ہیں، دوسری اذان یعنی : خطبہ والی اذان سے پہلے ایک اذان کا اضافہ حضرت عثمان نے ایک خاص ضرورت سے کیا تھا، جو مسجد نبوی کے قریب بازار میں ان کے ایک مکان پر جس کا نام زوراء تھا دی جاتی تھی۔ اس ضرورت کا بیان ان الفاظ میں مذکور ہے : **”فَلَمَّا كَانَ خَلَاةَ عُثْمَانَ، وَكَثُرَ النَّاسُ أَمَرَ عُثْمَانُ يَوْمَ الْجُمُعَةِ بِالْأَذَانِ الثَّلَاثِ، فَأُذِنَ بِهِ عَلَى الرَّزْوَاءِ قَبْلَ خُرُوجِ، لِيَعْلَمَ النَّاسُ أَنَّ الْجُمُعَةَ قَدْ حَضَرَتْ،...“** (البودا، ابن المنذر، عبد بن حميد، ابن مردويه).

حضرت عثمان نے جس ضرورت سے اس پہلی اذان کا اضافہ کیا تھا اگر کسی مقام میں یہ ضرورت متحقق ہو، تو **”عليكم بسنتي وسنة الخلفاء الراشدين المهديين“** کے مطابق یہ اذان دی جاسکتی ہے۔ اور جہاں یہ ضرورت نہ ہو وہاں سنت نبوی و صدیقی و فاروقی کے مطابق صرف خطبہ والی اذان پر اکتفا کرنا چاہیے۔

شیخ ناصر الدین البانی الاجوبہ النافعة ص : 8 9 10 میں لکھتے ہیں : **”لازى الاقتداء بما فعله عثمان رضى الله عنه على الإطلاق ودون قيد فقد علمنا ما تقدم أنه إنما زاد الأذان الأول لعلته معقولة وهي كثرة الناس وتباعد منازلهم عن المسجد النبوي فمن صرف النظر عن هذه العلة وتمسك بأذان عثمان مطلقاً لا يكون مقتدياً به رضى الله عنه بل هو مخالفة لعثمان أن يزيد على سنته عليه الصلاة والسلام وسنة الخلفائين من بعده فأذن إنما يكون الاقتداء به رضى الله عنه حقا عندما يتحقق السبب الذي من أجله زاد عثمان الأذان الأول وهو ”كثرة الناس وتباعد منازلهم عن المسجد“ كما تقدم،**

وبهذا السبب لا يكاد يتحقق في عصرنا هذا إلا نادراً وذلك في مثل بلدة كبيرة تغص بالناس على رجبها كما كان الحال في المدينة المنورة ليس فيها إلا مسجد واحد يجمع الناس فيه وقد بعدت لكثرة منازلهم عنه فلا يتلغم صوت المؤذن الذي يؤذن على باب المسجد وأما بلدة فيها جوامع كثيرة كالمدينة دمشق مثلاً لا يكاد المرء يمشي فيها إلا خطوات حتى يسمع الأذان للجمعة من على المنارات وقد وضع على بعضها أو كثير منها الآلات المخرجة للأصوات فحصل بذلك المقصود الذي من أجله زاد عثمان الأذان الأول وهو إعلام الناس : أن صلاة الجمعة قد حضرت كما نص عليه في الحديث المتقدم : وهو ما نقله القرطبي في تفسيره "10/18" عن الماوردي :

فأما الأذان الأول فحدث فعله عثمان ليتأهب الناس لحضور الخطبة عند اتساع المدينة وكثرة أهلها وإذا كان الأمر كذلك فالأخذ حينئذ بأذان عثمان من قبيل تحصيل حاصل وهذا لا يجوز لاسيما في مثل هذا الموضع الذي فيه التزيد على شريعة رسول الله صلى الله عليه وسلم دون سبب مبرر وكانه لذلك كان على بن أبي طالب رضى الله عنه وهو بالكوفة يقتصر على السنة ولا يأخذ بزيادة عثمان كما في "القرطبي"

وقال ابن عمر :

"إنما كان النبي صلى الله عليه وسلم إذا صد المنبر أذن بلال فإذا فرغ النبي صلى الله عليه وسلم من خطبته أقام الصلاة والأذان الول بدعة".



رواه ألبوطبري المخلص في "فوائد" (ورقة 229/1-2).

والخلاصة: أننا نرى أن يكتفى بالاذان المحمدي وأن يكون عند خروج الإمام وصعوده على المنبر لزوال السبب المبرر لزيادة عثمان واتباع السنة النبوية صلى الله عليه وسلم وهو القتال:

"فمن رغب عن سنتي فليس مني" 1 متفق عليه

وإنما ذكرنا قال الإمام الشافعي في كتابه "الام" 173-1/172 "مانصه:

وأحب أن يكون الأذان يوم الجمعة حين يدخل الإمام المسجد ويجلس على المنبر فإذا فعل أخذ الموزن في الأذان فإذا فرغ قام فخطب لا يزيد عليه

ثم ذكر حديث السائب المتقدم ثم قال: بعد ذكر الأذان الذي زاده عثمان: "فالأمر الذي كان على عهد رسول الله صلى الله عليه وسلم أحب إلى فإن أذن جماعة من الموزنين والإمام على المنبر وأذن كما يؤذن قبل أذان الموزنين إذا جلس الإمام على المنبر كرهت ذلك له ولا يفسد شيء منه صلاته، ولقد ذكر الحافظ في الفتح 2/32: "أن العمل بهذه السنة استمر في المغرب حتى زمنه، أعني ابن حجر أي القرن الثامن، انتهى.

(3) پنج وقتہ اذان کا اندرون مسجد اس کے مسقف حصے میں دینا بلاشبہ مکروہ ہے۔ اسے بہر حال کھلی ہوئی اور اونچی جگہ میں بلند آواز سے دینا چاہیے۔

اذان کے بارے میں احادیث واردہ کا مقتضا یہی ہے، اور جمعہ کے دن اذان عثمانی کی ضرورت ہو تو مسجد سے کچھ فاصلے پر مناسب اونچی جگہ جہاں اذان کے دینے کی ضرورت پوری ہو، یہ اذان بلند آواز سے دینی چاہیے۔ لیکن خطبہ جمعہ کی اذان چاہے اذان عثمانی دی جائے، یا نہ دی جائے بہر حال اسے مسجد کے احاطہ کی مشرقی دیوار پر جہاں سے خطیب کا سامنا پڑتا ہو، یا اگر وہاں پر دروازہ ہو تو اس کے اوپر جو ایک کھلی ہوئی جگہ ہوتی ہے۔ یہ اذان دینی چاہیے۔ خطبہ جمعہ کی اذان کا اندرون مسجد مسقف حصہ میں منبر کے بالکل قریب، یا آٹھ دس ہاتھ کھلی ہوئی جگہ ہوتی ہے۔ یہ اذان دینی چاہیے۔ خطبہ کی اذان کا اندرون مسجد مسقف حصہ میں منبر کے بالکل قریب، یا آٹھ دس ہاتھ کے فاصلے پر دینا بالکل بے ثبوت اور بے بنیاد چیز ہے۔

حضرت ام زید بن ثابت کی حدیث جو طبقات ابن سعد میں مروی ہے اولاً: تو اس کی سند ضعیف ہے۔

ثانیاً: اس میں "فکان يؤذن بعد علی ظهر المسجد، وقد رفع له شئ فوق ظهره، پنج وقتہ اذان کے مسجد کی پچھت پر، جو ایک کھلی ہوئی اونچی جگہ ہونے کی وجہ سے منارہ کے مشابہ اور اس کے حکم میں تھی دینے کا ثبوت ہوتا ہے، اندرون مسجد دینے کا ثبوت نہیں ہوتا، زیادہ سے زیادہ اس سے فضاء مسجد میں اذان دینے کا ثبوت ہوتا ہے اور بس۔

اور عبد اللہ بن زید انصاری کی حدیث الاذان الابن الشیح (الاصضانی) میں مروی ہے جس کی سند کا حال معلوم نہیں ہے اس میں بھی "فقام علی سطح المسجد، کے لفظ کی پچھت پر جو کھلی ہوئی اونچی جگہ تھی۔ اذان دینے کا ذکر ہے اندرون مسجد مسقف حصہ میں دینے کا ذکر نہیں ہے۔

اور طلق بن علی کی حدیث جو نسائی میں مروی ہے مجمل ہے۔ اس میں صرف مسجد میں اذان دینے کا ذکر ہے، یہ نہیں بتایا گیا کہ وہ لوگ اذان مسجد کے کس حصہ میں دینے تھے؟ علاوہ بریں وہ ایک جزوی واقعہ ہے جس میں کئی احتمالات نکلتے ہیں۔ نیز یہ صحابہ کا ایک فعل ہے اور اس امر پر کوئی دلیل نہیں ہے کہ آنحضرت ﷺ کو ان کے فعل کا علم ہوا ہو، اور آپ نے انہیں اس پر باقی رکھا ہو۔

اور حضرت سائب بن یزید کی حدیث جس میں "فکان يؤذن بين يدي رسول الله صلى الله عليه وسلم إذا جلس على المنبر، الخ

مذکور ہے، اس میں خطبہ جمعہ کی اذان کے منبر کے قریب اس سے متصل یا کچھ فاصلہ پر دینے پر استدلال کرنا صحیح نہیں ہے۔

"بین یدیه، کا اطلاق لغتہ ہر اس چیز پر ہوتا ہے جو کسی کے مقابل اور سامنے اور آگے ہو، خواہ اس کے قریب ہو یا دور، اس اعتبار سے یعنی "قدام،، اور "امام،،



اور ”مقابل،“ کے معنی میں ہونے کے لحاظ سے وہ مبہم ہے۔ اس ابہام کی تفسیر اور تعیین اس حدیث میں ”علی باب المسجد،“ کے لفظ سے ہوتی ہے۔ جس کا حاصل یہ ہے کہ آنحضرت ﷺ جمعہ کے دن خطبہ کے لیے منبر پر بیٹھنے کے وقت، اذان آپ کے مقابل اور سلمنے منبر سے دور مسجد کے دروازے پر ہوتی تھی جو ایک کھلی ہوئی اونچی جگہ تھی، مسجد کے اندر مسقف حصہ میں منبر کے بالکل قریب متصل یا کچھ فاصلہ پر نہیں ہوتی تھی۔

خطبہ والی اذان کے امام کے سامنے، منبر کے قریب دینے کا کسی روایت سے ثبوت نہیں ملتا۔ ابن عبدالبر نے امام مالک سے نقل کیا ہے: ”إن الأذان بين يدي الإمام ليس من الأمر القديم،“ یعنی اندر بدعت، وقد صرح بذلك ابن عابد بن في الحاشية: 1/362 حيث قال: ”وكذلك نقول في الأذان بين يدي الخطيب، فيكون بدعة حسنة، إذا آراه المؤمنون حسناً فموصون،“ وقد صرح بذلك ابن الحاج أيضا في المدخل 2/63 حيث قال: ”فصل في النهي عن الأذان في المسجد: إن الأذان ثلاثية مواضع: المنار وعلى سطح المسجد وعلى باب، وإذا كان ذلك كذلك، فيمنع من الأذان في جوف المسجد، لوجوه:

أحد: أنه لم يكن من فعل من مضى،

الثاني: أن الأذان إنما هو نداء للناس ليأتوا إلى المسجد، ومن كان فيه فلافائدة لندائه، لأنه ذلك تحصيل حاصل، ومن كان في بيته، فإنه لا يسمعه من المسجد غالباً، وإذا كان الأذان في المسجد على هذه الصفة فلافائدة له، فما ليس فيه فائدة يمنع،، انتهى وكذا قال في 2/45 و61.

وقد صرح بذلك غيرهما أيضا، ممن أقدم وأعلم منهما، قال الشاطبي في الإعتصام 2/13، 14 ما لم يخصه: ”قال ابن رشد: الأذان بين يدي الإمام في الجمعة مكروه لأنه محدث، وأول من أحدثه هشام بن عبد الملك، فإنه نقل الأذان الذي كان بالزوراء إلى المشرقة، ونقل الأذان الذي كان بالمشرقة بين يديه، وتلاه على ذلك من بعده من الخلفاء إلى زماننا هذا، قال: وهو بدعة، والذي فعله رسول الله صلى الله عليه وسلم والخلفاء الراشدون بعده هو السنة، وذكر ابن جيب ما كان فعله صلى الله عليه وسلم وفعل الخلفاء الراشدون بعده، كما ذكر ابن رشد وذكر قصة هشام، ثم قال: والذي كان فعل رسول الله صلى الله عليه وسلم هي السنة،، واما ابن جيب، أن الأذان عند صعود الإمام على المنبر، كان باقيا في زماننا عثمان رضي الله عنه، موافق لما نقله أرباب النقل الصحيح، وأن عثمان لم يزد على ما كان قبله، إلا الأذان على الزوراء، فصار إذا نقل هشام الأذان المشرقة في المنارة، إلى ما بين يديه بدعت في ذلك المشرقة،،“

واضح رہے کہ خطبہ والی اذان کا اندرون مسجد منبر کے قریب دیا جانا، نہ آنحضرت ﷺ سے مستقول ہے، نہ خلفاء راشدین سے، مولانا نور شاہ کشمیری ”فیض الباری،، 2 335 میں فرماتے ہیں: ”ولم أجد على كون هذا الأذان داخل المسجد دليلا عند الأزهري، إلا ما قال صاحب الهداية أنه جرى به التوارث، ثم نقله الآخرون أيضا، فقصمت منه أنهم ليس عندهم دليل، غير ما قاله صاحب الهداية، ولذا يلجأون إلى التوارث،،“ انتهى

لیکن صاحب ہدایہ کے دعویٰ توارث کی کوئی قدر و قیمت نہیں ہے،

اولاً: اس لیے کہ یہ مخالفت ہے رسول اللہ ﷺ اور خلفاء راشدین کی سنت کے۔

اور دوسرا اس وجہ سے کہ اس کی ابتداء هشام بن عبد الملك کے زمانہ سے ہوئی ہے۔

صحابہ کے زمانہ سے نہیں ہوئی ہے۔ جیسا کہ معلوم ہو چکا، اور ایسے عرف کا شرعاً کوئی اعتبار نہیں ہے۔ ابن عابد بن رد المنار 2 769 میں لکھتے ہیں: ”ولا عبرة بالعرف بالحادث إذا خالف النص، لأن التعارف إنما يصلح دليل على الحل، إذا كان عامنا من عهد الصحابة والمجتهدين، كما صرحوا به،،“ انتهى

اور صاحب عمون المعبود، (3/435) صاحب ہدایہ کے دعویٰ توارث کو نقل کرنے کے بعد فرماتے ہیں: ”وأنت فحسب أن الفقيه الإمام بزبان الذين مؤلف الهداية من الأئمة الكبار لكن لا يُقبل منه دعوى التوارث على ذلك إلا بنقل صريح إلى النبي ولم يثبت قط فيما أعلم بل تبطل دعوى التوارث ما نقله ابن عبد البر عن مالك الإمام كما تقدم،،“

اور مولانا عبدالحی لکھنوی عمدة الرعاية حاشیہ شرح وقایہ 1 271 میں: ”إذا جلس على المنبر أذن ثانيا بين يديه،،“ پر لکھتے ہیں ”قوله بين يديه: أي مستقبل الإمام في المسجد كان أوعارياً،“



والسنون : هو الثاني ، ففي سنن أبي داود بسنده عن السائب بن يزيد ، أن الأذان كأوله حين يجلس الإمام على المنبر يوم الجمعة في عهد النبي صلى الله عليه وسلم وأبي بكر وعمر الحديث .....؟ وبسند آخر عنه : كان يؤذن بين يدي رسول الله صلى الله عليه وسلم إذا جلس على المنبر يوم الجمعة على باب المسجد وأبي بكر وعمر ،، اس کے بعد مولانا لکھنوی نے کتاب المدخل 2 45 سے ابن الحاج مالکی کا وہ کلام نقل کیا ہے جس کی طرف ہم اشارہ کر چکے ہیں۔

اور شیخ عبد الرحمن بن سباعی شرح مسند احمد 6 83 84 میں سائب بن یزید کی بعض روایات ذکر کرنے کے بعد لکھتے ہیں : ”وفیما أن الأذان الذي كان على عهد رسول الله صلى الله عليه وسلم وأبي بكر وعمر رضي الله عنهما ، كان على باب المسجد أو على المسجد كما في بعض الروايات ، ففعله الآن أمام المنبر داخل المسجد محدث ، وليس من السنة في شتى ، وكان الذي أحديه ، فمما جاء في بعض الروايات بلفظ : كان يؤذن بين يدي رسول الله صلى الله عليه وسلم أن ذلك كان عند المنبر داخل المسجد ، ويردده باجاء واضعاً في رواية أبي داود عن السائب بن يزيد ، وقال : عن السائب بن يزيد ، قال : كان يؤذن بين يدي رسول الله صلى الله عليه وسلم إذا جلس على المنبر يوم الجمعة على باب المسجد ، وأبي بكر ، وعمر ، فهو صريح في أن الأذان كان على باب المسجد ، لا داخله عند المنبر ، انتهى

تنبیہ :

علامہ شاطبی ، ابن رشد ، ابن الحاج ، ابن حبیب کے کلام سے معلوم ہوتا ہے کہ جمعہ کے دن خطبہ والی اذان ، منارہ پر ہوتی تھی ، لیکن کسی روایت سے صراحتہ اس کا ثبوت نہیں ہوتا ۔ آنحضرت ﷺ اور خلفاء راشدین کے زمانوں میں منارے نہیں تھے ، ہو سکتا ہے کہ ابن الحاج وغیرہ کے کلام میں منارہ سے مراد سطح مسجد ہو۔ شیخ البانی لکھتے ہیں : ”لم أقت على ما يدل صراحة ، أن الأذان النبوي يوم الجمعة كان على المنارة ، إلا ما تقدم في الحديث ، أنه كان على باب المسجد ، فإن ظاهراً أنه على سطح عند الباب ، ويؤيد هذا أن من المعروف أنه كان لبلال ، وهو الذي كان يؤذن يوم الجمعة شتى يرقى عليه ليؤذن ، ففي صحيح البخاري عن القاسم بن محمد عن عائشة رضي الله عنها : «إِنَّ بِلَالَ بْنَ الْوَدَّاءِ أَشْرَبَ لَوْ أَحْتَىٰ ينادي ابن أم مكتوم ، فإنه للأذان حتى يطلع الفجر ، قال القاسم : ولم يكن بين اذانها ، إلا يرقى بها ويترنل ذاك .

فلعله كان هنا عند الباب على السطح شى مرتفع يشبه المنارة ، وقد يشهد لهذا ما أخرجه ابن سعد في الطبقات (8/307) بإسناد عن ام زيد بن ثابت ”قالت : كان يلقى من أطول بيت خول المنبر وكان بلالاً يؤذن فوقف من أول ما أذن ، إلى أن بنى رسول الله صلى الله عليه وسلم مسجده ، فكان يؤذن بعد على ظهر المسجد ، وقد رفع له شتى فوق ظهره ،، لكن إسناده ضعيف ، وقد رواه أبو داود وغيره بإسناد حسن ، دون قوله : ”وقد رفع له شتى فوق ظهره ،، والله اعلم .

والذي تلخص عندي في هذا الموضوع ، أنه لم يثبت أن المنارة في المسجد ، كانت معروفة في عهد صلى الله عليه وسلم ، ولكن من المقطوع به أن الأذان كان حينذاك في مكان مرتفع على المسجد يرقى اليه كما تقدم ، ومن المحتمل أن الرقى المذكور ، إنما هو إلى ظهر المسجد فقط ، ومن المحتمل أنه إلى شتى كان فوق ظهره ، كما في حديث أم زيد ، وسواء كان الواقع هذا أو ذاك ، فالذي نجزم به أن المنارة المعروفة اليوم ، ليست من السنة في شتى ،، إلى آخر ما قال (الاجوبة النافعة ص : 14.15)

ہمارے مذکورہ بالا تفصیلی کلام سے واضح ہو گیا کہ ”علی باب المسجد ،، اور ”بین یدید ،، کے درمیان کوئی تعارض نہیں ہے ، بلکہ ”علی باب المسجد ،، ”بین یدید ،، کی تفسیر اور اس کا بیان ہے ، جیسا کہ ابھی بیان کیا گیا۔

مولانا خلیل احمد سہارنپوری بذل الجہود 2 180 میں لکھتے ہیں : ”ولامناقة بين قوله : بين يدي رسول الله صلى الله عليه وسلم ، وبين على باب المسجد ، فإن باب المسجد هذا كان في جهة الشمال ، فإذا جلس رسول الله صلى الله عليه وسلم على المنبر للخطبة ، سيكون هذا الباب قدامه ، فحونه بين يديه عام شامل لما كان في محاذاته ، أو سيناً مخرقاً إلى اليمن ، أو يكون على الأرض أو الجدار ، انتهى

”علی باب المسجد ،، کے لفظ کو ”شاذ ،، قرار دینا صحیح نہیں ہے۔ اس لیے کہ شاذ اصطلاحاً اس حدیث یا زیادہ لوگتے ہیں : جس کے روایت کرنے میں کوئی ثقہ منفرد ہو ، اور وہ دوسرے ثقہ راویوں کی روایت کے مخالف اور معارض ہو ، اور ”علی باب المسجد ،، کی زیادہ کسی دوسری روایت کے معارض اور مخالفت نہیں ہے ، اور یہ بھی معلوم ہو چکا ہے کہ ”علی باب المسجد ،، اور ”بین یدید ،، کے درمیان کوئی تعارض ، تحالف اور مناقاة نہیں ہے۔

اور ”علی باب المسجد“ کے غیر محفوظ ہونے کا دعویٰ بھی صحیح نہیں ہے، حفاظ و نقاد محدثین میں سے کسی نے بھی اس زیادہ پر غیر محفوظ ہونے کا حکم نہیں لگایا ہے۔ محمد بن اسحاق کے ساتھیوں کا اس لفظ کو روایت نہ کرنا اس کے غیر محفوظ ہونے کی دلیل نہیں، محمد بن اسحاق ثقہ راوی ہیں اور ثقہ کی زیادتی مقبول ہوا کرتی ہے، الایہ کہ اس کے وہم راوی ہونے پر کوئی واضح قرینہ موجود ہو، اور مشاہیر ماہرین علل حدیث میں سے کسی امام نے اس کے وہم ہونے کا حکم لگایا ہو۔ اویہاں کسی محدث نے اس پر غیر محفوظ اور وہم ہونے کا حکم نہیں لگایا ہے،

محمد بن اسحاق بے شک مدلس ہیں اور انہوں نے خاص اس روایت میں زہری سے سماع کی تصریح نہیں کی ہے، لیکن اذان جمعہ سے متعلق سائب بن یزید کی ایک حدیث میں جو مسند احمد کے اندر مروی ہے محمد بن اسحاق نے زہری سے سماع کی تصریح کر دی ہے۔

امام احمد فرماتے ہیں: ”حَدَّثَنَا يَحْيَى بْنُ يَحْيَى، عَنْ ابْنِ إِسْحَاقَ، قَالَ: حَدَّثَنِي مُحَمَّدُ بْنُ مُسْلِمٍ، عَنْ عَبْدِ اللَّهِ الرَّهْبَرِيِّ [ص: 492]، عَنْ السَّائِبِ بْنِ يَزِيدَ ابْنِ أُنْتِ نَمِرٍ، قَالَ: ”لَمْ يَكُنْ لِرَسُولِ اللَّهِ صَلَّى اللَّهُ عَلَيْهِ وَسَلَّمَ، إِلَّا الْمُؤَذِّنُ وَاحِدًا فِي الصَّلَاةِ كَمَا فِي الْبُحْارِ، وَغَيْرِ بِالْمُؤَذِّنِ وَالْمُتَقِيمِ، قَالَ: كَانَ بِلَالٌ يُؤَذِّنُ إِذَا جَلَسَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَى الْمِنْبَرِ يَوْمَ الْجُمُعَةِ، وَيُتَقِيمُ إِذَا نَزَلَ،” وَلَا يَأْتِي بِحَجْرٍ، وَعُمَرُ، حَتَّى كَانَ عُثْمَانُ،““

حافظ ابن عبد البر مالکی ”تمہید“، شرح موطا میں ابن اسحاق کی ”علی باب المسجد“، والی روایت نقل کرنے کے بعد لکھتے ہیں: ”فی حدیث ابن اسحاق ہذا صحیح حدیث مالک و یونس، ما یدل علی أن الأذان كان بين يدي رسول الله صلى الله عليه وسلم، إلا أن الأذان الثاني عند الباب المسجد، والثالث أحد عثمان على الزوراء،“ انتہی

سائب بن یزید کی حدیث میں ابن شہاب زہری کے چھ شاگرد، یعنی: محمد بن اسحاق کے چھ ساتھی: 1- عقیل 2- یونس، 3- ابن ماسنون، 4- ابن ابی زنب، 5- صالح، 6- سلیمان تیمی، ان میں سے کوئی بھی خطبہ جمعہ کی اذان کا محل اور مقام ذکر نہیں کرتا، بخلاف محمد بن اسحاق کے کہ یہ اپنی روایت میں اذان کا محل ذکر کرتے ہیں، اور وہ ”بین یدی رسول اللہ صلی اللہ علیہ وسلم علی باب المسجد“، کا لفظ ہے، وہ اس پورے لفظ کے روایت کرنے میں منفرد ہیں اگر ”علی باب المسجد“، کی زیادہ میں ان کا تفرد اور سماع کی تصریح نہ کرنا اس زیادہ کے شاذ، وہم، غیر محفوظ، ناقابل احتجاج ہونے کی دلیل ہے تو یہی چیز ”بین یدیہ“، کے بھی وہم، وہم، اور غیر محفوظ، ہونے کی دلیل ہوگی، اور اس بنا پر حنفیہ کا ”بین یدیہ“، کے لفظ سے اذان خطبہ کے امام کے سامنے منبر کے قریب دینے کی مشروعیت پر استدلال اور اس کے متواتر ہونے پر احتجاج صحیح نہیں ہوگا۔ اس حدیث کے ایک ٹکڑے کو محفوظ مان کر اس سے استدلال کرنا اور دوسرے ٹکڑے کو شاذ اور غیر محفوظ کہہ کر رد کر دینا درانجالیہ دونوں ٹکڑوں کا مدار محمد بن اسحاق کی روایت پر ہے، غیر معقول اور بعید از انصاف ہے۔

سائب بن یزید کی وہ حدیث جو مسند احمد اور نسائی میں باہم لفظ ہے: ’کان بلال یؤذن إذا جلس رسول الله صلى الله عليه وسلم على المنبر يوم الجمعة فاذا نزل أقام‘، الحدیث۔ اس سے شیخ نیسوی کا اس بات پر استدلال کہ حضرت بلال جمعہ کے دن اندرون مسجد آنحضرت ﷺ کے قریب اذان دیتے تھے مسجد کے دروازہ پر اذان نہیں دیتے تھے، یہ استدلال صحیح نہیں ہے۔ اس لیے کہ یہ استدلال اس بات کے ثبوت پر موقوف ہے کہ اقامت اور تکبیر کا محل امام کے پیچھے اور اس کے قریب پہلی صف میں ہے، لیکن محل اقامت کا امام کے پیچھے پہلی صف میں ہونا کسی شرعی دلیل سے ثابت نہیں ہے، بلکہ بعض روایات سے اس کا خلاف ثابت ہوتا ہے، اور خود حنفی مذہب میں اقامت کا اندرون مسجد امام کے پیچھے پہلی صف میں ہونا متعین نہیں ہے۔ (فتاویٰ عالمگیری 1، 42، 44) میں ہے: ”ویقیم علی الأرض، بكذا فی القتیبة، و فی المسجد، بكذا فی البحر الرائق، وإن كان المؤذن والإمام واحدا، فإن أقام فی المسجد، فالقوم لا یقومون ما لم یفرغ عن الإقامت، وإن أقام خارج المسجد، فمما سئنا التفتوا علی أنهم لا یقومون ما لم یدخل الإمام المسجد،“

اور ابن قدامہ مقدسی لکھتے ہیں: ”و یستحب أن یقیم فی موضع أذانه“ قال أحمد: أحب إلى أن یقیم فی مكانه، ولم یبلغنی فیہ شیء إلا حدیث بلال: ”لا تلبس فی ما بین“ یعنی لو كان یقیم فی موضع صلاته، لما خاف أن ینقبه بالتأین، لأن النبئ - صَلَّى اللَّهُ عَلَيْهِ وَسَلَّمَ - إنما كان یكبر بعد فراغه من الإقامة، ولأن الإقامة شرعت للإعلام، فشرعت فی موضع، لیكون أبلغ فی الإعلام، وقد دل علی ہذا حدیث عبد اللہ بن عمر، قال: كُنَّا إِذَا سَمِعْنَا الْإِقَامَةَ تَوَضَّأْنَا ثُمَّ خَرَجْنَا إِلَى الصَّلَاةِ إِلَّا أَنْ يُؤَذَّنَ فِي النَّارَةِ أَوْ مَكَانٍ بَعِيدٍ مِنَ الْمَسْجِدِ، فَيُتَقِيمُ فِي غَيْرِ مَوْضِعِهِ، لِئَلَّا يَفُوتَهُ بَعْضُ الصَّلَاةِ،، (المغنی 2/ 971).



حضرت بلال کی حدیث ”لا تسبقنی بآمین“، سنن ابی داؤد میں مستطعم مروی ہے، حافظ فتح الباری 2/263 میں لکھتے ہیں: ”ورجاءہ الثقات لکن قیل إن أبا عثمان لم یلق بلالاً وقد روي عنه بلفظ أن بلالاً قال وهو غافلاً الإرسال ورآه الدارقطني وغيره على الموصول،، انتهى

اور عینی لکھتے ہیں: ”ہذا الحدیث مُرسل، وَقَالَ النجاشي في (الأحكام): قیل إن أبا عثمان (عبدالرحمن بن علی النندی) لم یدرک بلالاً، وَقَالَ أبو جاتم الزازي: رفته خطأ، وَرواه الثقات عن عاصم عن أبي عثمان مُرسلاً، وَقَالَ البيهقي: وَقِيلَ عن أبي عثمان عن سلمان، قَالَ: قَالَ بلال، وَهُوَ ضَعِيفٌ لَيْسَ بِشَيْءٍ،، (عمدة القاری 48، 49/6)۔

خطابی اس حدیث کی شرح میں لکھتے ہیں: ”یشبه أن يكون معناه أن بلالاً كان يقرأ الفاتحة الكتاب في السجدة الأولى من سكتة الإمام، أي سكتة الإمام، فربما ينطق عليه شيء منّا، وَرَسُولُ اللَّهِ صَلَّى اللَّهُ عَلَيْهِ وَسَلَّمَ قد فرغ منّا فاستملمه بلال في التأمين بقدر ما ستم فيه قراءة بقیة السورة، حتّى ينال بركة موافقته في التأمين الثاني: أن بلالاً كان يُقِيمُ في الموضع الذي يُؤذَنُ فيه من وراء الصُفوف، فإذ قال: قد قامت الصلوة، كبر النبي صلى الله عليه وسلم، فربما سبقه بغض ما يقرأه، فاستملمه بلال قدر ما لم يلق القراءة والتأمين (معالم السنن مع مختصر السنن للمنذري 1/441)۔

ہمارے نزدیک حدیث کی دوسری توجیہ راجح ہے۔ صحیح بخاری میں تعلیقاً مروی ہے: ”كان أبو هريرة ينادي الإمام لا تسبقني آمين،، حافظ لکھتے ہیں: ”وصله عبدالرزاق عن ابن جريح عن عطاء قال وكان أبو هريرة يندخل المسجد وقد قام الإمام فيناديه فيقول لا تسبقني آمين، وقد جاء عن أبي هريرة من وجه آخر أخرجه البيهقي من طريق حماد عن ثابت عن أبي رافع قال كان أبو هريرة يؤذن لمزوان فاشترط أن لا يسبقه بالثقلين حتّى يعلم أنه دخل في الصف وكأنه كان يستعمل بالإقامة وتقبل الصُفوف وكان مزوان يبأدري الدخول في الصلوة قبل فراغ أبي هريرة وكان أبو هريرة ينادي عن ذلك وقد وقع له ذلك مع غير مزوان فروى سعيد بن منصور من طريق محمد بن سيرين أن أبا هريرة كان مؤذناً بالبحرين وأند اشترط على الإمام أن لا يسبقه بآمين والإمام بالبحرين كان الغلاء بن الحنظري ينادي عبدالرزاق من طريق أبي سلمة عنه وقد روي نحوه قول أبي هريرة عن بلال أخرجه أبو داؤد من طريق أبي عثمان عن بلال،، إلی آخر ما قال. (فتح 1/42)۔

اور اگر یہ تسلیم کر لیا جائے کہ اقامت کا محل امام کے پیچھے صف اول ہے، تو حنفیہ کے نزدیک تخطی منہی عنہ کا ارتکاب اسی صورت میں ہوگا، جبکہ مؤذن دروازہ مسجد پر اذان پوری کرنے کے بعد اسی وقت وہاں سے امام کے قریب پہلی صف میں آجائے۔ اور اگر امام کے خطبہ ختم کر کے منبر سے اترنے کے بعد محل اذان سے چل کر امام کے پیچھے پہلی صف میں آئے تو تخطی منہی عنہ کا ارتکاب نہیں ہوگا۔ علاوہ بریں جناب بلال کے نزدیک امام اور مؤذن تخطی کی ممانعت سے مطلقاً مستثنیٰ ہیں۔ اس تقریر کی بنا پر اذان عند الخطبة اور اقامت عند النزول عن المنبر دونوں کے محل کا ایک ہونا ثابت نہیں ہوتا۔ پس شیخ نیومی کا سائب بن یزید کی مذکورہ حدیث کو اس اذان کے اندرون مسجد منبر کے پاس رسول اللہ ﷺ کے قریب دیکھے جانے کے ثبوت میں پیش کرنا صحیح نہیں ہے۔

”عند المنبر،، کا لفظ سائب بن یزید کی کسی حدیث میں نظر سے نہیں گزرا۔ ہاں بعض کتب فقہ حنفی میں ضرور موجود ہے اور وہ ان کے قصور فہم کا نتیجہ ہے: ”بین یدی رسول اللہ صلی اللہ علیہ وسلم، کے الفاظ سائب بن یزید کی حدیث میں بروایت محمد بن اسحاق موجود ہیں اور ہم بتا چکے ہیں کہ ”بین یدی،، ”قدام،، و ”امام،، کے معنی ہے، اور دور نزدیک کو یکساں شامل ہونے کی وجہ سے مبہم ہے، اور اس ابہام کی تعیین و توضیح خود اسی روایت پر ”علی باب المسجد،، کے لفظ سے کر دی گئی ہے۔

یہ دعویٰ ”بین یدی،، کا ”نزدیک،، کا معنی حقیقی ہے اور ”دور،، کا معنی مجازی، محض بے بنیاد ہے، نحو لغت کی کسی بات سے ثابت نہیں ہے۔

عہد نبوی میں تحویل قبلہ سے پہلے یعنی: جبکہ قبلہ نماز جہت شمال میں (یت المقدس) تھا مسجد نبوی کے تین دروازے تھے۔

ایک: بجانب مغرب جو مصلیٰ کے بائیں جانب پڑتا تھا، جس کا نام ”باب عاتکہ،، تھا اور جس کا اب ”باب الرحمة،، کہتے ہیں اور ”باب السوق،، بھی۔

دوسرا: بجانب مشرق جو مصلیٰ کے دائیں جانب پڑتا تھا، آنحضرت ﷺ اسی دروازہ سے مسجد میں داخل ہوتے تھے، اس کا نام ”باب آل عثمان،، اور اب اس کو ”باب جبریل،، کہتے ہیں۔



تیسرا دروازہ: بجانب جنوب مسجد کے پائیں یعنی پچھلے اور موخر حصہ میں مصلی کے پیچھے پڑتا تھا، اور جس کو تھویل قبلہ کے بعد آنحضرت ﷺ نے بند کر دیا تھا۔  
شمالی جانب قبلہ (بیت المقدس) تھا، ادھر کوئی دروازہ نہیں تھا۔

شاہ عبدالحق دہلوی نے ”جذب القلوب“ میں تھویل قبلہ سے پہلے کی بیت کو بیان فرمایا ہے۔ اسی حالت کو سمودی ہے ”وفاء الوفاء“، 1 336 میں یوں بیان کیا ہے ”وجعل قبلہ اہل بیت المقدس، وجعل لہ ثلاثہ أبواب، باب فی مؤخرہ، آی وہو فی جہت القبلة الیوم، وباب عائكة، الذی یدعی باب عائكة، ویقال باب الرحمۃ، والباب الذی یدخل منہ رسول اللہ صلی اللہ علیہ وسلم وہو باب آل عثمان الیوم، وبذان البابان لم یغیر بعد ان صرفت القبلة،..... نیز 286/2 میں لکھتے ہیں: ”تقدم أن النبی صلی اللہ علیہ وسلم جعل للمسجد الشریف ثلاثہ أبواب، بابا فی مؤخرہ، والباب الذی یدعی باب عائكة، ویقال لہ باب الرحمۃ، والباب الذی کان یدخل منہ النبی صلی اللہ علیہ وسلم وہو باب آل عثمان“، انتہی۔

نقشہ نظری اس طرح ہوگا:

تھویل قبلہ کے بعد جنوبی دروازہ بند کر دیا گیا اور اب قبلہ کی یہ دیوار بے دروازہ کے رہ گئی اور اس کی بالمقابل شمالی جانب کی دیوار میں ایک دو دروازہ قائم کر دیا گیا۔ مسجد کے کل دروازے اب بھی تین رہے۔

سمودی وفاء والوفاء 1 337 میں لکھتے ہیں: ولما صرفت القبلة سد النبی صلی اللہ علیہ وسلم الباب الذی کان خلف فتح ہذا الباب، وحذاء ہذا الباب۔ آی ومخا ذیہ۔ ہذا الباب الذی سد وعبر ابن النجار عن ذلک بقولہ: ولما صرفت القبلة سد الباب الذی کان خلف فتح بابا حذاءہ قال الجہد: آی تجاہدہ، انتہی

وعن عبد اللہ بن عمر قال: کان مسجد رسول اللہ صلی اللہ علیہ وسلم فی زمانہ من اللبن، وسقفہ من غصن النخل، ولہ ثلاثہ أبواب: باب فی مؤخرہ، وباب عائكة وہو باب الرحمۃ، والباب الذی کان یدخل منہ وہو باب عثمان، وہو الذی یسمی الیوم باب جبریل، ولما صرفت القبلة سد الباب الذی خلف فتح الباب الآخر، ملاحظہ ہونے لکھتے نظری ص:

اس نقشہ کے مطابق جہت جنوب میں قبلہ کی دیوار سے لگے ہوئے نمبر پر کھڑے ہو کر خطبہ دینے یا نمبر پر بیٹھنے کی حالت میں شمالی دروازہ اور اس پر اذان دینے والا خطیب کے مقابل اور سامنے ہوگا اور اس پر ”کان یؤذن بن یدی رسول اللہ صلی اللہ علیہ وسلم علی باب المسجد“، بلاشبہ بالکل ٹھیک صادق آئے گا۔ حدیث مذکور میں تھویل قبلہ کے بعد کی صورت حال کا تذکرہ ہے، مولانا خلیل احمد سہارنپوری نے بھی اس حدیث کو اسی حالت پر محمول کیا ہے جیسا کہ ”بذل الجہود“، 2 180 سے ان کی مستقولہ عبارت سے صاف واضح ہے۔

یہ عبارت ص:۔۔۔۔۔۔۔۔ پر ہم ذکر کر آئے ہیں۔

تھویل قبلہ کے بعد مسجد کا نقشہ نظری 2 یوں ہوگا:

حضرت عمر کے زمانہ میں مسجد نبوی میں توسیع کی گئی، تو انہوں نے تین دروازوں کا اضافہ کیا۔ ایک مشرق میں جس کو ”باب النساء“، کہتے ہیں۔ دوسرا مغرب میں ”باب السلام“، جس کو ”باب مروان“، بھی کہا جاتا ہے۔ تیسرا دروازہ شمال میں۔

اس طرح اب شمال، مشرق، مغرب ہر جہت میں دو دروازے ہو گئے اور مسجد کے کل چھ دروازے ہوئے جن میں تین قدیمی آنحضرت ﷺ کے قائم کردہ تھے اور تین نئے جن کو حضرت عمر نے قائم کیا۔

سمودی لکھتے ہیں: ”وجعل لہ سبۃ أبواب: بابین عن یمن القبلة، وبابین عن یسارہا، وبابین خلف القبلة“، (وفاء الوفاء: 495/2)۔

اور لکھتے ہیں: ”وجعل أبوابہ ست أبواب علی ما کان علی عد عمر رضی اللہ عنہ: باب عائكة، آی المعروف بباب الرحمۃ، والباب الذی یلیہ آی یقرب من محاذاتہ فی المشرق، وہو باب



النساء، وباب مروان: أي المعروف بباب السلام، والباب الذي يقال له باب النبي صلى الله عليه وسلم: أي المعروف بباب جبريل، وبابين في مؤخر المسجد، (2/507).

اور لکھتے ہیں: ”وقد قدمنا في زيادة عمر رضي الله عنه أنه جعل الأبواب ستة: بابين عن يمين القبلة، وبابين عن يسارها، وبابين خلف القبلة، وأنه لم يغير باب عائكة ولا باب عثمان، بل زاد في جهة باب عائكة الباب الذي عند دار مروان وهو باب السلام، وزاد بعد باب عثمان الباب المعروف بباب النساء، فبذل البابان هما المزيديان في المغرب والمشرق

وسبق أيضا أن عثمان رضي الله تعالى عنه أقرب هذه الأبواب على حالها، ولم يزد فيها شيئا،، ايضا (2/686).

اب نقشہ نظری 3 حسب ذیل ہوگا:

صحیح بخاری کی دروازہ مسجد سے متعلق دو حدیثوں کے درمیان بظاہر تعارض معلوم ہوتا ہے موقع کی مناسبت سے طلبہ کے فائدہ کے لیے دونوں روایتوں کے درمیان واقع اختلاف و تعارض پر تنبیہ اور اس کے دفع کی صورت کا ذکر کرنا بہتر معلوم ہوتا ہے۔ ”باب عائكة“، ”باب الرحمہ“، کیونکہ کہا گیا اس کو توجیہ سہودی لکھتے ہیں: ”فلم أرني كلام أحد يبان السبب في تسميته بذلك، وسألت عنه من ليثية من المشايخ فلم أجد عند أحد منهم علما من ذلك، ثم ظهري معناه بحمد الله تعالى، وذلك أن البخاري روى في صحيحه عن أنس بن مالك أن رجلا دخل المسجد يوم الجمعة من باب كان نحو دار القضاء ورسول الله صلى الله عليه وسلم قائم يخطب، فاستقبل رسول الله صلى الله عليه وسلم قائما، ثم قال: يا رسول الله، بلكت الأموال، وانقطعت السبل، فادع الله لي عثما، فرفع رسول الله صلى الله عليه وسلم يديه ثم قال: اللهم أعثنا، اللهم أعثنا، قال أنس: ولا والله ما نرى في السماء من سحاب ولا قزعة، وما بيننا وبين سلع من بيت ولا دار، قال: فطلعت من ورائه سحابة مثل الترس، ولما توسطت السماء اتشرت ثم أمطرت، فلا والله ما رأينا الشمس سبعا، ثم دخل رجل من ذلك الباب في الجمعة - يعني الثانية - ورسول الله صلى الله عليه وسلم قائم يخطب - الحديث - بطوله، وسنن في باب زياد - وهو الذي على بيا - أن دار القضاء كان محلهما بين باب الرحمه وباب السلام، وقد تقرر أنه لم يكن للمسجد في زمنه صلى الله عليه وسلم في هذه الجهة إلا الباب المعروف بباب الرحمه؛ فظهر أن هذا الرجل الطالب لإرسال المطر وهو رحمة إنما دخل منه، وقد أخرج سؤاله حصول الرحمه، وأنشأ الله السحاب الذي كان سببا فيها من قبله أيضا؛ لأن سلعاني غربي المسجد، فسمى والله أعلم بباب الرحمه لذلك، لكن في رواية البخاري عن أنس أيضا أن رجلا دخل يوم الجمعة من باب كان وجاه المنبر، ومقتضاها أنه دخل من الباب الذي كان في شامي المسجد؛ لقرب إطلاق مواجته للمنبر عليه، لكن ذلك الباب ليس نحو دار القضاء، فليصح بين الروايتين بأن الواقعة متعددة كما اقتضاه كلام بعضهم، أو بأنه وقع التجزئي إطلاق كون ذلك الباب وجاه المنبر، أو بأن باب الرحمه كان كما قدمناه في آخر جهة المغرب مما على الشام، فجاء ذلك الداخل من جهة ودخل منه، ثم رأى أن قيامه بين يدي النبي صلى الله عليه وسلم وهو على المنبر لا يتم له إلا بتخطي الصفوف، فخرج إلى الباب الآخر المواجه للمنبر، فغلب إطلاق باب الرحمه على الباب الذي في جهة محيئة؛ لاعتماده بما تقدم من مجيء السحاب من قبله، والله أعلم،، (وفاء الوفاء 2/697-698). الملاء عبید اللہ الرحمانی المبارکفوری، جمادی الاولیٰ/1390ھ

هذا ما عندي والله أعلم بالصواب

## فتاویٰ شیخ الحدیث مبارکپوری

جلد نمبر 1

صفحہ نمبر 375

محدث فتویٰ